



محمد علم بخرکی

ارواښاد محمد علم بخرکی زموږ
دهیواد نامتو او پیاوړې ملي، سیاسي،
ټولنیز، ادبي او فرهنگي شخصیت

زموږ گران هیواد افغانستان دسترو ننګیالیو، میړنیو، توریالیو او اتلانوتیا ټوبی دی. همدوی وو، چې د تاریخ په اوژدو کې یې د بلوسگرو او د بنو گوزارونو پر وړاندې خپلې سینې ډال کړې، او دخپل هیواد د ژغورنې، ملي، سیاسي خپلواکۍ، آزادۍ، سولې، سوکالې، د ملي او ټولنیزو

ارزښتونو، دودونو، جالونو، او نورو پيژندنو د دفاع او خونديۍ نې لپاره يې په ټوله رښتۍ نولۍ، ټينگ هوډ، او مېړانه مبارزه كړې ده، هيواد والو ته يې د ملي ټولگيو والي او هيواد پالنې لوستونه ورکړي دي. تر څنگه يې بېاد کورنۍ زور واکانو پر وړاندې د ولسواکې، ملي او سياسي حقوقو د لاسته راوړنې لپاره قلمي، ځایباني او پارلماني هلې ځلې کړې دي. له دې لامله زموږ رښتۍ پال او حقيقال هيوادوال د دغو ټولو ملي او تاريخي سترو پسرښندنو ملي، سياسي او فرهنگي کارنامو وياري، نماځغونډې ورباندې جوړوي او يادونه يې ژوندي ساتي. يو له دغو تلپاتې او تلژوندي ولسي سياسي، فرهنگي او ملي سترو څخه ارواښاد (محمد علم بڅرکي) وو. چې د ژوند زياتره برخه يې د يوه سياست پوه، ټولنيز پوه، سياسي جنگيال، فرهنگيال او وتلي ليکوال او شاعر په توگه د خپل هيواد او هيوادوالو د سرلوړۍ او سوکالۍ لپاره ځانگړې کړې او په همدې پاچه مينه يې ډيرې توکيز او مانيز زيانونه او تاوانونه زغملې او گاللي دي.

ژوند ليک :

ارواښاد «محمد علم بڅرکي» د حاجي محمد انور خان زوی دی. په يوه ، ملي، سياسي، ادبي او فرهنگي کورنۍ کې پر (۱۹۲۱) زیږديز کال د سویلي پښتونخوا په گلستان کلي کې زیږېدلی دی. د ده پلرونه او نیکونه د هغې سیمې مخور مشران او خانان ول. دی د حاجي سعادت خان لمسی، دیار محمد خان کړوسی او د روشندل خان کودی دی. روشندل خان د احمد شاه بابا په دربار کې د دفتر مشر وو، او له دې لامله د «عرض بیگي» په نامه یادیده. د بڅرکي صاحب کورنۍ داڅکزی یوه روښانده او مترقي کورنۍ وه، چې تل یې د خپلو خلکو په روزنيزو او ښوونيزو چارو کې کارنده ونډه درلودلې، دوی د

مخکښو او میړنیو شخصیتونو په توګه په علمي، ټولنیز، سیاسي، ملي، ادبي چارو او بیا سوداګریوو برخو کې ډیر اغیزمن نقش او رول لوبولی دی. د بخرکي صاحب مور (بي بي امینه) نومیده او د عبدالواحد خان پوپلزي لور وه. عبدالواحد خان په ارغستان کې اوسیده او پر خپل وخت د پوهې او نوم و نښان څښتن وو، چې له امیر عبدالرحمان خان سره د اړیچ او اختلاف پر بنسټ د کوتې ښار ته شړونې (تبعید) شوې وو. د تکره لی کوال او شاعر ننګیالي بخرکي لاسوندونو (اسنادو) له مخې بخرکي صاحب پر (۱۹۲۳) ز. کال په یونیم کلنۍ کې خپله مور له لاسه ورکړه. او پالنه او روزنه یې د انا او نیکه له خوا کیده. خو له بده مرغه پر (۱۹۳۲) ز. کال یې انا د کوتې په ستره زلزله کې وفات شوه. بیا بخرکي صاحب د خپل پلار او مشر ورور محمد افضل خان په سپارښت له کوتې څخه گلستان ته ولاړ او هلته د ده په ژوند کې یو نوی بدلون راغی. د ده مشر ورور، چې یو روښاندي، ملي، ټولنیز او سیاسي مخکښ بلل کیده، دخپلې روزنې او پالنې تر اغیز لاندې راوست او دا لاره یې ور برابره کړه، چې د گلستان په ښوونځي کې خپلې زده کړې پر مخ یوسي. د دوی دکورنۍ یو شمیر غړي لکه عبدالصمد خان او محمدایوب خان اڅکزی نامور سیاسي او ملي شخصیتونه تیر شوي دي او د کانګرس د ګوند غړي ول. دوی دخپلو ملي او سیاسي موخو د دودونې او څرګند اوې لپاره سیاسي غونډې او بنډارونه جوړول او دخلکو په راویښولو کې یې ستر اغیز لاره. نو بخرکي صاحب یې هم تر اغیز لاندې له تنګۍ ځوانۍ راهیسي سیاسي لاره راخپله کړې وه. دا چې تر لومړني ښوونځي راوروسته ورته په گلستان کې دنورو زده کړو د پر مخبېونې شرایط سم نه ول، نو دخپل پلار په غوښتنه کندهار ته ولاړ او د شالماریه لیسې کې یې د زده کړې کابو تر لاسه کړه. دی دیو غوره او بریالي

زده کونکي په توگه پر (۱۳۱۷) لمريز . کال حربي بنوونځي ته واستول شو ، او هلته يې د خپل استعداد په درلودلو سره د پيلوټي په څانگه کې دای تپالی او بورس ته و نومول شو ، خو له به مرغه د ده پر ځای بل څوک و استول شو . دی پر (۱۳۱۸) ل . کال طب پوهنځي ته وروپيژندل شو او هلته يې څلور کاله خپلې زده کړې پر مخ بوتلې . څنگه ، چې دی په سیاسي او ټولنيز ډگر کې د آزاد اند او واند څښتن وو ، نو ورته خورا گران وه ، چې له عسکري شرایطو سره ځان عیار کاندې ، دی هیڅکله د انساني او ټولنيزې نيمگړتیاوو پر وړاندې بې توپیره پاتې دای نه شو او د انتقاد گوته يې ورته نیوله ، په دې توگه د پوځي زور واکانو نه خوښېده او دې ته اړیست ، چې په هغه چوکاټ کې خپلې زده کړې نيمگړې پریږي . په پای کې هم د دژوند ستونزو او ناخوالو پسې واخیست او له کابل څخه هند ته ولاړو . له هغه ځایه هم د ډیرو ستونزو او تنگسو له لامله کوټی ته راغی او دغلته يې د خپل مشر ورور محمد افضل خان ترسپوري لاندې څه نا څه یو بې رغ وږوغه ژوند غوره کړ .

بڅرکی صاحب د خپل ژوند په اوږدو کې تل له ادبي لیکنو څیړنو او پلټنو سره بوخت وو ، او له پوهې او ادب سره يې پوره مینه او لیوالتیا درلوده . ده خپله مطالعه لومړي ځل له ناولونو څخه راپیل کړه . د رابرنات ټاگور ناولونه او آثار يې پیدا کړل او په لوستلو يې خپله علمي او ادبي پوهه لوړه کړه ، او همداسې يې د ډاکتر اقبال لاهوري کتابونه هم لوستل . خان عبدالصمد خان او محمدایوب خان د مولانا ابوالکلام آزاد د آثارو لوستنې ته ډیر هڅاوه . په دې لړ کې يې د نیاز فتحپوري د نگار د رسنۍ په لوستلو ، پر ذهني او رواني حالاتو دومره اغیز وښانده چې « مذهب » نومی کتاب يې را پښتو کړ .

دبخرکي صاحب آثار ، لیکنې او ژباړنې د هیواد دننه اوباندې په یو شمیر رسنیو او مهالنیو او په بې شمیره کچه په طلوع افغان ، دکندهار او هیلمند په ورځپاڼو او مهالنیو او همدا راز په گهڼیځ او دکوټې په مجله ، آمو جریده او د احمدشاه بابادعلمي ، ادبي ټولني خپرنې اورگان ملي هینداره او نورو رسنیو کې خپرې شوي دي ، ده دخپل ولس په راویښولو ، پرمختگ او ترقی په لاره کې دخپل علم او پوهې په رڼا کې نه ستړي کیدونکي هلې ځلې کړي دي .

د ده چاپ شوي او ناچاپ آثار دا دي :

- دښځو تاریخ ته یوه کتنه : خپروونکې داحمدشاه باباعلمي او ادبي ټولنه . پر دې اثر باندې سریزه زمري محقق او پایله ننګیالي بخرکي لیکلې ده .
- دحاجي محمد انور خان اخکزي خاطرات : خپروونکې داحمدشاه باباعلمي او ادبي ټولنه . پر دې اثر باندې سریزه استاد حبیب الله رفیع کښلې ده .
- معاصره فلسفه (ژباړه) : خپروونکې داحمدشاه باباعلمي او ادبي ټولنه . پر دې اثر باندې دوکتور عبدالرشید جلیلي لیکلې ده .
- مذهب (ژباړه) : خپروونکې داحمدشاه باباعلمي او ادبي ټولنه .
- روسي یرغل پر افغانستان : پر دې اثر باندې جعفر خان اخکزي سریزه کښلې ده .

- افغانستان مې حکمراني پارټی : په اردو ژبه .

- ویښ زلمیان د افغانستان یو سیاسي تحریک : خپروونکې افغاني کلتوري ټولنه په هالنډ کې . په دې اثر باندې سریزه ډاکتر طارق رشاد لیکلې ده .
- تاج د رابرنات ټی کور اثر (ژباړه) : خپروونکې کابل پوهنتون . پر دې اثر باندې سریزه عبدالشکور رشاد او پوهاند دوکتور

مجاور احمد زیاری یادونه لی کلي ده . - د سوچه پښتو دوزره (۲۰۰۰) لغاته
: - سانتیفک ژوند:

پریلو لوژی کی مسایلو باندې دایمی قواؤ... (ژباړه)

(The Paul R. Ehrlich, the cold and dark sagan)

- نړیواله ویړه

- پښتو متلونه

ولسي ټوکې

دا شعارو ټولگه

پنداو عبرت : د عربي فیلسوفانو

یادابنتونه : د بیبلوگرافی

یادابنتونه : د

د افکارو ټولونه

په توگه په خو ټوکو کې

کرونولوژی په توگه په خو ټوکو کې

افغانستان : په انگلیسي ژبه

د انقلاب تشریح : د دې اثر په اړه بخرکي صاحب داسې لی کلي . »

دا د بناغلي گرین برن ټن کتاب دی، چې د جهان خلور لوی انقلابونه لکه :

د فرانسې انقلاب، د انگلیستان صنعتي انقلاب، د امریکا انقلاب، د روسې

سوسیالیستي انقلاب یې په یوه علمي توگه په کښې څیړلی . (دغه موضوع

و ماته په زړه پورې څرگنده سوه، نومې وغوښتل چې د پښتو کالي په واغوندم او

ویې ژباړم . نوموړی کتاب د پروفی سوری گرین ټن یو په زړه پورې شهکار دی،

چې ده په انگریزي لی کلي او په نیویارک کې خپور کړی دی . نوموړی کتاب د

تاریخ لوستونکو ته یوه بې سارې ډالۍ گڼلای سم . په تیره بیا د هغه
افغانانو خوی بندو او وروڼو لپاره ، چې په انقلابونو کې یوازې سوسیالیستي
انقلابونه پیژني .

په درناوی محمد علم بخرکی .

- سور جنگ (ژباړه)

(The cold and the dark the world Nuclear war)

- پښتو انگلیسي قاموس :

- ماریچریان : په کوټه کې خپور شوی دی .

- انگلیسي پښتو قاموس نابشپړ :

- روس کایرغل : په اردو ژبه

په کوټه کې خپور شوی دی . په دې اثر سریزه جعفر خان اخکزي لیکلې ده .

اوداسې یو شمیر نور کتابونه ...

خبرمه چارې او دندې :

کله ، چې پر (۱۹۵۲) ز . کال کې د مارچ پر یوډی رشمه د کندهار د ویښ
ځلمی بانو مدیره هیت بندیان شول ، بخرکی صاحب هم د ویښ ځلمی بانو د فعال
غړي په توګه پر (۱۹۵۲) ز . کال د اپریل پر (۱۵ مه) له خپلوملګرو انگار صاحب
او حاجي محمد حسین خان سره یو ځای د کندهار په عسکري فرقه کې بندي شو .
تر آزادی دو وروسته د امریکایانو په موریسن- کنودسن کمپنې کې کار وکړ .
بیا په قادري بس کې د محاسب په توګه دنده پر مخ بوتله . وروسته په ارکوزی یا
پرزه فروشي کې له صوفي ولي محمد خان سره د محاسب په توګه پر کار بوخت

شو . همدارنگه یې د کندهار د اطلاعاتو او کلتور په ریاست کې د مطبعې دمدیر په توگه ، په کابل کې د اطلاعاتو او کلتور په وزارت کې د پښتو پر مختی د مدیر په توگه ، خپلې دندې تر سره کړي دي .

بخرکی صاحب په پای کې له علامه عبدالرحی حبیبی صاحب سره یو ځای په یوه لزومي مکتوب تقاعد ته سوق شو . وروسته د عبدالهادي خان بهر سره ، چې هغه هم د ویس ځلمیانو یو پخوانی غړی وو د عالیو په تجارت پیل وکړ او پر شخصي کارونو بوخت شو . وروسته ، چې د روسانو نظامي حملې پر افغانستان پیل شوې ، پلرنې ټاټوبي گلستان ته ولاړ او هلته یې د ځان لپاره په خپلو متو یو کور جوړ کړ ، په گلستان کې له پښتو ادبي بهی سره یو ځای شو . گهیځ ادبي مجله هم د بخرکي صاحب تر لارښوونې لاندې خپرېده . او تر هغه راوروسته د خپل مشر زوي (زمری محقق) په هلو ځلو د دنمارک په هیواد کې میشت شو او هلته یې آمو جریده را منځته کړه ، د یادونې وړ گڼم د بخرکي صاحب ډیره مهمه مقاله په دنمارک کې خپره شوه ، چې د دنمارکي پروفی سرانو پام یې ځانته ورواړاوه ، هغه لیکنه (ډنمارکي ژبه د پښتو ترله ده) نومیده . پر نوموړې لیکنه باندې په هغه هیواد کې یو علمي سیمنا هم جوړ شو ، وروسته بخرکی صاحب هالند ته ولاړ او دخپل زوی ننګیالي بخرکي په کور کې دخپل ژوند وروستی شپې ورځې پای ته ورسولې .

څنگه ، چې بخرکی صاحب د چپ او انقلابي افکارو تراغیز لاندې وه ، د انجمن وطن گوند غړیتوب یې تر لاسه کړ . د هغه گوند موخه او مرام د خلکو خپلواکي او آزادي او انگریزي ضد سیاست وو ، انگریزانو هم خپل گوندونه جوړ کړي وو ، چې یوه بیلکه یې د مسلم لیگ گوند وو ، په هغه وخت کې د انجمن وطن گوند او کانگرس گوند مرام دا وو ، چې باید انگریزان بې له قیدو شرطه

هندپریږدي او هندوستان د اسلام په نوم تجزیه نه کړي ، بلوخوا او پښتنو ته باید خپل حق او آزادي ورکړ شي ، خو په دغه مبارزه کې د مسلم لیګ او انگریزانو زور او قدرت زیات وو . نو د انجمن وطن گوند او کانگرس د سختې ماتې سره مخامخ شول . لنډه دا ، چې په پای کې مسلم لیګ او انگریزانو هندوستان تجزیه کړ او د مسلمانانو د احساساتو څخه یې ګټه پورته کړه او د پاکستان هیواد یې د خپل لاسپوڅي محمد علي جناح په مشرۍ رامنځته کړ ، چې له همدغې وخت نه په سیمه کې د غمی زو او ستونزو پړاو پیل کړي . په دغه وخت کې بڅرکی صاحب د انگریزانو له خوا تر څارنې لاندې ټیټی کاو وموند او له گلستان څخه کندهار ته راغی ، او دغلته یې خپله نیاومنه مبارزې پر مخه یوړه .

پر (۱۳۲۵) ل . کال کې د ویس ځلمیانو سیاسي غورځنگ جوړ شو ، چې په دې غورځنگ کې ادبي او فرهنگي شخصیتونو زیاتره نقش او اغیز لوبولی دی . دغې غورځنگ په خپل وخت کې د پرمختګ ، ترقۍ ، دموکراسۍ ، برابری او د ملي ګټو د ساتنې بیرغ او چت ساتلی وو . پر دې تحریک د پښتو ژبې د ادیبانو او پوهانو نقش او اغیز د یادونې وړ دی ، همدا لامل وو ، چې د دغې غورځنگ وده او پرمختګ په هغه ولایتونو کې ، چې زیاتره پښتانه او سیدل ډیر وه . په کابل کې عبدالروف بېنوا گل پاچا الفت ، قیام الدین خادم ، ارسلان سلیمي ، نور محمد ترکی ، فیض محمد انگار ، غلام حسن خان صافي ، صدیق الله رښتین ، حاجي محمد انور خان اڅکزی د دې غورځنگ له بنسټوالو څخه شمیرل کیدل . او همداسې په کابل ، کندهار ، ننگرهار او یو شمیر نورو ولایتونو کې د دغې غورځنگ د مشرتابه پلاوي فعال غړي او پلویان دا کسان وو :
محمد رسول پښتون ، مولوي محمد بهرام خان ، علامه عبدالحی حبیبي ،

عبدالهادي توخي، قاضي عبدالصمد خان، محمد ابراهيم خواخوږي، علامه
عبدالشکور رشاد، غلام حسين خان ساپي، غلام جيلاني خان الکوزي،
محمد علم بخرکي، حاجي خدايداد خان، حضرت محمد يوسف آغا، محمد
دين ژواک، آغا محمد خان کرزي، محمد حسين خان ريدي، صوفي ولي محمد
خان، پوهاند نوراحمد شاکر، شير احمد خان، حاجي لعل محمد خان، محمد
علي خان، فتح محمد خان ختگر، نور محمد خان قاضي خيل، غلام محمد خان
پوپل، حاجي محمد آصف خان، ناصر خان لعل پوري، محمد طاهر خان صافي،
محمد موسی خان شفيق، نیک محمد خان پکتاني، عبدالعزیز خان،
عبدالخالق خان واسعي، محمد رسول خان مسلم، عبدالرزاق خان فراهي، محمد
نور خان علم، مولوي عبیدالله خان صافي، گل شاه خان صافي، ظهورالله خان
همدرد، محمد شريف خان قاضي، عبدالمنان خان دردمن، ملي آغا،
عبدالصمد ویسا، او داسې یو شمیر نور ...

د دغې غورځنگ لومړۍ منشي بناغلی عبدالروف بینوا او آخري یې عبدالرزاق
خان فراهي وو. د دې غورځنگ ن خپرونې دا وې: د انگار اخبار، د ولس اخبار، د
ویبښ ځلمیانو کتاب او داسې یو شمیر نور ...

په رښتیا سره د ویبښ ځلمیان په غورځنگ کې عالمان، سیاسي، ملي، علمي،
ټولنیز، ادبي او فرهنگي شخصیتونه سره راټول شوي وو، چې په ټول هیواد کې
یې د خلکو په راویښولو، پوهولو او لارښوونو کې ډیر لوی نقش او اغیز
لوبولی دی. او همدارنگه یې د وخت د دولت فکر سیاسي، ملي، ټولنیز، ادبي
او فرهنگي موخوته ور ځیر کړی وو. بخرک صاحب د ویبښ ځلمیانو د غورځنگ
یو مخکښ او فعال غړې وو. ده دخپل غورځنگ د ملي، سیاسي علمي موخو
ارمانونو په لاره کې په خپل توان سره د خلکو په منع کې د قدر او ستاینې وړ

خدمتونه تر سره کړي دي . د ویښ ځلمی ان سیاسي غورځنگ د هیواد په ټولو
سیمو کې خپل سیاسي فعالیتونو ته دوام ورکړ او دخلکو په راویښولو کې
یې خپل اخبار او خپرونې جاري ساتلی وې . لنډه دا چې دغې سیاسي گوند
څلور کاله خپل سیاسي فعالیت پر مخ یووړ ، چې مرام او موخه یې
اصلاحات وو . خو له بده مرغه تر څلورو کالو وروسته د دغه غورځنگ خپرونې
وتړل شوې او یو شمیر رهبري غړي یې په پرله پسې توگه بندیان شول . بخرکی
صاحب او دده پلار هم ، چې د دې غورځنگ فعال غړي ول د څلور کلو په بند
محکوم شول . بخرکی صاحب د دغې غورځنگ د ستونزو په اړه په خپله یوه
لیکنه کې داسې کښلي دي :

«...دا ، چې ولې د گوند غړي بندیان سوه وجه یې ښکاره ده ، یو خو ویښ
ځلمیانو سیاسي تجربه نه درلودله او په همدغه نوي غورځنگ کې په سیاسي
لحاظ دومره افراط وو ، چې د وخت دولت یې ښه سم دم وار خطا کړ خو پر گوند
یې فشار او ضربې واریدې کړې د بل پلوه حکومت هم د سیاسي تحریک سره
نابلد وو ، تجربه یې نه درلوده نو ډیر ژر وارخطا سو او په زور یې گوتې پورې
کړې ، گوند او دهغه غړي یې په بې رحمې سره زندانونو کې بندیان کړه ، سخت
فشارونه یې پر او ستل او له دولتي پوستونو څخه یې ایسته کړل ...»

کله ، چې بخرکی صاحب بندي شو ، دی په بندي خانه کې هم له ډیرو ستونزو او
تکلیفونو سره مخامخ شوی وو ، په دې وخت کې دده کورنۍ بې سرپرسته کیږي
او ډیر سخت او ستونزمن ژوند تیروي ، خو دده میړمن ، چې یوه پیاوړې
ښځه وه په ډیره میړانه دخپل اولادونو سرپرستي کوي ، او د دوی خوراک او
پوښاک برابر وي . بخرکی صاحب هغه ټولنیز شخصیت وه ، چې تل یې له خپلو
یارانو سره ډیرې ښې اړیکې لرلې ، او په دا وخت کې ، چې دی بندي وو ، دده

د لارې او غورځنگ ملگرو علامه عبدالشکور رشاد او محمد ابراهيم خواخوږي او يو شمير نورو په منظمه توگه د ده احوال نيوه او د ده د کورنۍ سره يې مرستې کولې . بخرکي صاحب وروسته له څلورو کالو له زندان څخه آزادي پرې . سره له دې ، چې د ده صحي حالات بڼه نه وو او ډير نارغ وو او دخپل کورنۍ د اقتصادي حالاتو د برابرولو په اړه ډير پريشان وو ، خو بې له دې ، چې استراحت وکړي دخپل ژوند د چارو په سمبالولو يې ځان بوخت کړ . او په څنگ کې يې د هغې يارانو او دوستانو ، چې په بنديخانه کې پاتې وو ، په منظمه توگه احوال نيوه او له دوی سره يې مرستې کولې ، چې دا کار د ده د لوړو اخلاقو او مېړانو ، انساني عواطفو او احساساتو بنکارندوی وو . بخرکي صاحب د سياسي حالاتو او د دولت په اهدافو او مقاصدو ډير بڼه پوهیده او په راتلونکي ژوند کې يې د يو مترقي دولت په جوړولو کې څپرونه احساسول ، نو همدا وجه وه ، چې ده دخپل کورنۍ او هيوادوالو د ژوند په اړه ډير فکر کاوه ، په همدې خاطر يې خپله ميرمن دې ته وهڅوله ، چې بايد زده کړې ترسره کړي او په ټولنه کې لکه د نورو بنځو په شان په ټولنيزو چارو کې فعاله ونډه ونيسي ، وروسته له ډيرو ستونزو د ده ميرمن خپلې زده کړې پای ته ورسولې او د بنوونکې په توگه وگمارل شوه ، چې په دې اړه بخرکي صاحب داسې وايي :

«... څه وخت چې د بنځو نهضت راپيل شو ما هم د دې وخت څخه گټه ترلاسه کړه او په کندهار کې د لومړيو بنځو په کنار کې زما ميرمن هم لڅ مخې را ووتله او په ټولنيزو چارو کې يې خدمت د يوې باسيوادي بنځې په توگه راپيل کړ...»

«

د بخرکي صاحب درنه ميرمن (ساجده) نومیده په يوه مذهبي کورنۍ کې لویه شوې وه ، په مروجو علومو پوره پوهیده او د قرآن شریف حافظه وه ، په دیني

علومو کې یوه ممتازه نسخه وه، په دري - فارسي ژبو هم پوهیږده. سره له دې، چې زموږ په سنتي ټولنه کې یو شمیر ستونزې موجودې وې او دې، خو بڅرکي صاحب او دده کورنۍ د یو روښان لید خاوندان وو، همدا وجه وه، چې ده خپله میړمن د ښوونې او روزنې ډگر ته راویسته او خپل توکم او ملګرو ته یې د علمي او منطقي دلایلو پر استناد قناعت ورکړ او ددوی ښځې هم دغې ډگر ته راووتلې او د ښوونې او روزنې په برخه کې یې خپلو فعالیتونو ته دوام ورکړ. بڅرکي صاحب د پوهې، علم او لوړو اخلاقو څښتن شخصیت وه، ده د خپلو خلکو دگټو، سولې، سوکالې او نیکمرغې لپاره بې ډاره او په میړانه مبارزه کړې ده، او پر (۱۹۲۵) ز. کال کې یې ولسي جرګې ته ځان کاندید کړ، خو د وخت دواکمنانو په مداخله بریالی نه شو. کله، چې د وخت دولتونو د دموکراسۍ، د بیان د آزادۍ، د مطبوعاتو او د ګوندي قوانینو، ژغ پورته کړ، یو شمیر ګوندونه جوړ شول، له هغې ډلې څخه یو هم د مساوات ګوند وه، چې د محمد هاشم میوندوال په لارښوونه یې خپل فعالیت پیل کړ. دی په خپل وخت کې، صدراعظم هم وه. نوموړي علاقه لرله، چې د یوې بشپړې دموکراسۍ پر بنسټ یو حکومت جوړ کړي، نو له دې لپاره یو ټولنیز او سیاسي بنسټ ته ضرورت احساسیږده، هغه وو، چې ده د یو شمیر ملي، سیاسي، ټولنیز، علمي، ادبي او فرهنګي شخصیتونو سره مشوره وکړه او خپل ګوند یې جوړ کړ. پر (۱۳۴۹) ل. کال د سنبلې په میاشت د بڅرکي صاحب په کور کې د مساوات د ګوند (کنګره) جوړه شوه. په دغه کنګره کې د هیواد نامتو پوهاندو ملي او سیاسي مبارزینو، علمي، ټولنیز، ادبي او فرهنګي شخصیتونو لکه: محمد هاشم میوندوال، محمد هاشم ترکی، علامه عبدالشکور رشاد، علامه عبدالحي حبيبي، محمد ابراهیم خواخوږی، عبدالاحد عارض، ابراهیم

عطایي، غلام جیلانی الکوزی، فیض محمد انگار، عبدالصمد ویسا، محمد علم بخرکی او داسې ځینو نورو سیاسي او پیژندل شویو کسانو په کښې برخه اخیستی وه. په دې کنگره کې په دموکراتیکه فضا کې انتخابات وشول، محمد هاشم میوندوال د رایو په اتفاق د عمومي منشي او محمد علم بخرکی یې د مرستیال او منشي په توګه وټاکل شول، او د ګوند نوم د مترقي دموکرات (مساوات) ګوند په نوم خلکو ته وروپیژندل شو، او خپل مرام یې د مساوات د جریډې (اخبار) په وسیله خپور کړ.

محمد هاشم میوندوال په خپل وخت کې یو پوه عالم، او دروښانه لید شخصیت وه، او په هیواد کې د بشپړې دموکراسۍ غوښتونکی وه. دی په ملي او بین المللي کچه د نامتو او پیاوړي سیاستوال د پوره نوم او نښان څښتن وو. د ده ټولنیز او سیاسي شخصیت د خلکو او ټولني په منځ کې خپل ځای ځای ګی درلود، او ورباندې ګران وو. دهیوادوالو په منځ کې محبوب شوی وه، همدا وجه وه، چې د وخت دولت دی د صدارت له چوکۍ څخه لیری کړ. په دې وخت کې یو شمیر ګوند غړو له ګونده ووتل او ترینه ولاړل، خو بخرکی صاحب د پخوا په څیر دی و ښه ملګري په توګه له میوندوال سره خپلې ملي او دموکراتیکې مبارزې ته دوام ورکړ.

پوهاند دوکتور مجاور احمد زیار، چې زموږ دهیواد یو نومیالی ژبپوهاند، ادبپوهاند، علمي او اکاډیمیک شخصیت دی، په خپله یو لیکنه کې د بخرکی صاحب د ملي، سیاسي او ادبي شخصیت په اړه داسې وایي:

«...دا به پر ځای پرېږدو چې ارواښاد محمد علم بخرکی د اڅکزي تېر له یوې یادې بنادې تاریخي کورنۍ سره تړاو لري چې لږ تر لږه تر ستر ملي اتل عبدالله خان

اخکزي پورې شپږ اووه پښته رانغاړي . سم له لاسه خبره له همدغه «بخرکي» راپیلوو چې د خپل مهال تورتمو او سړو سمخو گوټونو ته یې څنگه او څومره رڼایي او تودوخي وربخښلې ده . له ارواښاد بخرکي صاحب سره مې تر یو دوو پلاوو زیات لیده کاته نه وه شوي، خو د ښوونځي او بیا پوهنځي راهیسې یې د لیکنو او ژباړنو یو لېوال او مینه وال پاتې شوی يم او دومره مې پېژاند چې دی زموږ د هېواد له هغو ځلاندو او روښاندو سیاسي او بیا پرمختللیو، او بل اندو (دیگر اندیشو) سیاسي- فرهنگي څېرو څخه گڼل کېده چې یې له تنکۍ ځوانۍ د ژوند تر وروستۍ سلگۍ دخپل هېواد او هېوادوالو د پرمختگ او پتمن ژوند وژواک لپاره هلې ځلې کړې او په دغه لار کې یې خورا ډېرې سختې سپورې گاللې دي .

د هند د نیمې وچې د پښتنو د ازادپال «انجمن وطن» گونده رانیولې تر «وینس ځلمیانو» او بیا «مساوات» گوند د غړیتوب له لارې یې په ډله ییزه مبارزه کې هم، د نورو ډېرو پر خلاف په هماغه سپېڅلې ملي- انساني موخه او ارمان کارنده ونډه اخیستې، بې له دې چې د څوکۍ او پورې تمه او اسره ولري . په تېره په مساوات کې چې میوند وال صاحب یې د خپل صدارت پر وخت بنسټ اېښی وو او تر وزارتونو پورې یې نورو ته ډېر څه ورکړل .

په وروستیو کې یې د ډنمارکۍ او پښتو ترمنځ د نژدې خپلوی په تړاو له هاندو هڅو خبر شوم، که څه هم دا د ژبپوهنې او بیا د ساینټیفیکې تاریخي- پرتلیزې او ورسره ورسره فونو- اېټېمولوجیکې څانگې سکالو (موضوع) وه، خو دهغه ارواښاد د فرهنگي منډو تړو ښکارندويي یې کوله او په تېره دا چې د د وارو

هېوادو او وگړوو تر منځ يې د دوستانه اړيکو او پوهاوي لپاره يوه په زړه پورې
چاره پرځای کړه .

دگران انجنير صاحب مسعود مندوی يم چې د هغه ارواښاد په اړه يې ښايسته ډېر
څه نوي وړاندې کړل او ماته يې هم ددغه لنډ يادښت وياړ را په برخه کړ .

د هغه ستر انسان ياد دې تلژوندی او تلپاتې وي!))

پوهاند دوکتور م .ا. زيار

اکسفورډ (۲۰۱۱/۱۲/۱)

پر (۱۳۵۲) ل . کال د سرطان پر (۲۲) نېټه شاهي رژيم له منځه ولاړ او د سردار
محمد داود خان په مشرې د جمهوريت اعلان شو . داود خان خپل ملي او مترقي
پروگرام د رادیو له لارې خپور کړ، چې په رښتیا سره یو مترقي پروگرام وه .
بڅرکي صاحب هم لکه نورو ملي شخصیتونو او گوندونو په توگه دخپل گوند په
استازۍ خپل لیک سردار محمد داود ته واستاوه . د دې لیک متن دا دی :

«بحضوری عالیقدر رهبر انقلاب ما!

بعد از آداب مخلصانه ؛

محمد علم بڅرکی ولد حاجی محمد انور خان اچکزی بحضور شما چینی عرض
دارد .

محترما ؛ از او انی که رژیم شرافتمند وبا وقار جمهوریت توسط قربانی بی
مثال شما ورفقای تان نصیب این کشور گردیده سپاس گزاری آن تا ابد بدوش
ما خواهد بود . ولی ناگفته نباید ماند که غرس این نهال جمهوری بر سر

زمینی شده است ، که صد ها سال در آن تخم قبیله پرستی ، نفاق و غیره پاشیده شده ، بوی نفاق ، بعلمی و حتی اجنبی پرستی از آن می آید - اعتراف با ید نمود که نمو این نهال نورس درین سرزمین مشکلاتی بسی دارد ، با ید جمهوری ما یک جمهوری واقعی ، ملی و دیموکراتیک باشد. که در آن نماینده گی روشنفکران وطن نمایان باشد .

با احترام : محمد علم بخرکی

(۱۳۲۵ ل ...)

اویا دالیکنه گورو:

« بناغلی رئیس صاحب دولت،

صحت او بری الیتوب دی غوارم!

عرض پانه : دهغه بی ساری فداکاری په وجه چي تاسو اوستاسو ملگرو مسلط شاهي رژیم زموږ داوږو څه ایسته کی . زه څه؟ ټول ملت دهغه مننه کوي . دا چي جمهوري رژیم به کله خپله هغه اصلي بڼه موږ ته را وښوي . او موږ به دخپلو ارزو گانو مستحق کیږو - البته ده دغه اوس وخت تقاضا با ید نه وي ، خو دتیری دونکی (عبوري) او په منځ کي دوره ، چي دشا هي او ائینده جمهوري نظام په منځ کي ده - پر ځینو کسانو په ځانگړې توگه پر ما باندي ډیره گرانه تما مه ده .

تا سو ته بهتره معلومه ده چي محترم میوندوال زموږ دمترقي ډیموکرات (مساوات) گوند مشر او عضوه ده . خو کوم وخت چي میوندوال صاحب ونیول سوو - تر هغه ډیر پخوا زموږ جمیعت دمترقي ډیموکرات (مساوات) دیوې

اعلامی په ترڅ کي دافغانستان جمهوري نوی رژی م او ستاسو او ستاسو
دملگرو فداکاری یې تائید کړي ده . او خپله همکاري یې در سره اعلان کړې وه
- او هغه پلټني چي دداخلې وزارت دگوند په ار شیف کي وکړې داسي څه یې تر
لاسه نه کړه ، چي گوند دي دنوي جمهوریت په خلاف کوم څه تر سره کړي وي .
او موږ خپل تصویب په شفاف ډول تاسو ته درلیږلی دی .

په درناوي ،،

محمد علم بخرکی

(۱۳۵۲/۹/۱۲)

بخرکي صاحب په دې لیک کي د خپل گوند په استازی توب خپل ملاتړ د داود
خان د رژی م نه ، په رسمي توگه ، ده ته ورولیږو ، چي څو موده وروسته د
اطمینان ځواب یې هم تر لاسه کړ . دا هغه وخت دی ، چي میوندوال صاحب په
یو نړیوال سفر بوخت وه ، خو له بخرکي صاحب سره یې منظم اړیکي لرل . کله
، چي دی د داود خان له رژی م څخه خبر شو نو سم له لاسه یې د عراق نه له
بخرکي صاحب سره تماس ونیوه او خپلې مشورې یې ورکړې . وروسته له سفره
میوندوال صاحب خپل وطن ته راغی او په وطن کي یې د داود خان رژی م ټینګ
ملاتړ اعلان کړ ، او کوشش یې کاوه ، چي د داود خان د ملي او مترقي سیاست
بڼه پلوی وي . خو دی و شمیر عواملو پر بنسټ وروسته له یو څو وخته ، دی او
دده یو شمیر د گوند غړي یې د کودتاچیانو په نوم بندي کړل ، یو له
دغو کسانو څخه بخرکی صاحب هم وو . د وخت دولت ډیر کوشش وکړ چي پر
دوی اسناد را ټول کړي ، خو هیڅ څه شې پیدا نه کړل ، او وروسته له ډیرو
پوښتنو یې بخرکی صاحب آزاد کړ ، خو بخرکی صاحب دی و وفاداره ملگري په

توگه دخپلو ملگرو او دمی وندوال څخه یې په میړانه دفاع وکړه . دوخت دولت بخرکی صاحب په پرله پسې توگه د تحقیق لپاره راغونښتو . پخرکی صاحب له دغو تحقیقاتو نه ستړی شو او خپل گران دوست محمد ایوب خان سره یې اړیکې ونیوې او دا ټول داستان یې ده ته تشریح کړ . محمد ایوب خان د سردار محمد داود خان سره ولیدل او د ده په اړه یې پوره معلومات ورکړ ، کله ، چې داود خان وپوهیده ، چې بخرکی صاحب د حاجي محمد انور خان زوی دی او یو ملي او ټولنیز شخصیت دی نو سم د لاسه یې هغوو مراجع وو ته ، چې دی یې تحقیق ته راغونښتو دستور ورکړ ، چې نور دی په عذاب نه کړي .

همداسې کله ، چې د نور محمد تره کي رژی م راغی ، بخرکي صاحب د ده رژی م سره خپل ملاتړ اعلان کړ او خپل ملي او ټولنیز موخې او دخلکو ستونزی یې د خپل استازي په لاس مشر تابه ته ور ور سولې ، خو چا ورته پاملرنه ونه کړه ، بیا یې یو لیک وکیښ او نور محمد تره کي ته یې سیده ورولیږه ، په دې متن :

«د افغانستان د ډیموکراټیک جمهوري انقلابي شورا رییس نور محمد ترکی ،

د غویي داوومي انقلاب چي یو ملي ډیموکراټیک انقلاب دی - دهیواد ټول مترقی عناصر په ویایي . او هیله ځینی لري ؛ چي زموږ په گران هیواد افغانستان کي به دامپری لیزم او فیوډالیزم کمبله په هر اړخیزه توگه ورټوله کي .

زه د افغانستان د مترقی سنگردیوه فرد په توگه چي بی شمیره کړاوونه مې په دې لاره کې گاللي دي . تا سو او ستاسو ملگرو ته مبارکي وایم .

او هیله مې داده چي نوی افغانستان د سولي - پرمختگ - ملی پیوستون دلاري مل سي .

په درناوي»

محمد علم بخرکی

(۱۳۵۷/۲/۲۳) ل

د طالبانو په واکمني کې ، بخرکي صاحب ډیري هلي ځلي وکړې ، چې په هیواد کې د ټولو افغانانو سیاسي شتوالي ، ملي هویت او ملي یوالي غښتلی او تضمین شي او زموږ هیواد والوته سوله او سوکالي وړ په برخه شي . ده له یوشمیر مهمو او با صلاحیتو رهبرانو سره ، چې د طالبانو په رژیم کې یې ډیر لوی نقش درلود دهیواد پر مختلفو سیاسي ، ملي ، ټولنیز ، علمي ، ادبي او کلتوري برخو کې خبرې اترې وکړې . او خپل وړاندیزونه یې ، چې د نيوکو څخه ډک اړخونه یې هم لرل په ډیره میړانه دوی ته وړاندې کړل ، تر هغه ځایه چې د بخرکي صاحب ملي ، ټولنیز ، دروند او سپیڅلي شخصیت دغو رهبرانو ته معلوم وه ، دوی د بخرکي صاحب خبرې او وړاندیزونه په ډیره سره سینه او ورین تندي واوریدل ، او ده ته یې اطمینان ورکړ ، چې دشرایطو سره سم هڅه کوو د تاسو ټول انساني ، ملي ، اخلاقي او ټولنیز وړاندیزونه په پام کې ونیسو . لنډه دا ، چې بخرکي صاحب دخپل ژوند تر آخري سلگې پورې دهیواد او هیوادوالو دملي ، سیاسي او ټولنیزو گټو په اړه خپل ژغ په ډیره میړانه جگ کړې دی ، او خپل عقاید او نظریات یې په عالمانه او صادقانه توگه په ډیر پوخ استدلال او منطق سره خلکو ته ، مقاماتو ته ، رهبرانو ته رسولې دی . او په دې لاره کې یې بې ډاره مبارزه کړې ده .

بخرکي صاحب په خپل وخت کې ډیرې زیاتې لیکنې کړي دي . ده د نثر په برخه کې زیات کار کړی دی ، خو تر څنگ یې شعر هم لیکلی دی . دی د شعرونو مکمل

دیوان لري، چې تر اوسه نه دی چاپ شوی. دی پر (۱۳۲۵) ل. کال کې، چې لا
ځوان وه خپل د زړه احساسات او عواطف یې د شعر په ژبه بیان کړي دي. د ده
لومړی شعر دا وو:

ساقی راسه ته وماته، دا جام یوسه و خپل خدای ته
امانت یې بیرته ورکه، ورته وایه! اسلام نه سته
هغه جام کې چې اسلام وو، تا ورکړی او وه چاته
تش ګی لاس یې دی پرې ایښی، دا دما
څه واخله بیرته

او د شعر نورې بیلګې یې دا دي:

بڼځه

د جهان په ټول کړو کې چې افضل دی
دا د بڼځي احترام دی چې اکمل دی
د انسان بقا په مورده چې رشتیاسي
دا د خور په مینه ورورگوره اتل سي
چې نغری باندي جوړیږي دا خوداده
دا د دي په مینه ټول بهیرا جمل دی
د غیرت او د عزت محک په دې دی

هرپښتون دپاكي ميني ئې محصل دى

دادميني خزانہ پرمينه ښه ده

چي په مينه دميرمني ، کورعسل دى

په نړۍ کي غيرتمنده قوم هغه دى

چي پيغورورته دښځي لوى اجل دى

په عزت او عقيدت که ورته گوري

احترام وپرستش دې ته اټکل دى

ددنيا په نعمتوکي اول داده

په بقا کي دبشرمي دااصل دى

که دټول عالم بنادي سره يوځاى کې

نه بې تول سي ، نې لنگر ، نه ئې بدل دى

په عزت که ئې څوک پوه نه دى جاهل دى

جاهل څه؟ چي دى په اصل کي اجهل دى

پيژندنه دانسان په مينه کيږي

دادي مينه ترټولوښه عمل دى

انسانان چي سره اوسي مورئې داده

که دمور عزت څوک نه لري ارزل دى

چي د خور په مينه څوک پوهيدی نه سي
انسان نه دی په اصل کي خپل دی
زه بخرکی يم حيران چي څې و بولم
ددنيا و ما فيها مي دا زل دی

....

اویا:

د عبدالروف بېنوا صاحب په یاد

خا طره د بېنوا د ، بېنوا
څو کلیدل دي ، یادیدل دي بېنوا
په خوب کې ورغلی وم زیارت ته
چي زیارت بې زه کوم دبېنوا
پوښتنه مې د گور وکړه دخلکو
چیري بنخ دی پردی س سوی بېنوا
په افسوس آرمان دې خلکو وویله
دلته بنخ دی پردی س سوی بېنوا
تصور کې سومه غرق دی سو حاضر
په خندا را څخه ولاړی بېنوا

شناخته نه وه جوړه سوې پر مزار
دی ارا نوگیله من و بی نوا
کوم بنیاد چې د خلمو ده ای بنوی
نسته ساری په تد بیرد بی نوا
چې خلمو ته ووهادی په خپل کلام
پیغمبر دانقلاب و و بی نوا
(غلی شانته انقلاب) و و د ویلی
ټول ملت اما ده باش کی بی نوا
محفل کې یوه شمع وه روښانه
هسي شمعه د محفل وه بی نوا
په خدا به یې محفل تازه کی دی
راڅه ولاړې په ارمان ته بی نوا
بخرکي یاران ډیر ولاړه وگورته
هریو یار مې لکه یار دی بی نوا

بخرکي صاحب دخپل ژوند په وروستیو شیبو کې د هالنډ مېشتې افغانې
کلتوري ټولنې د مشر سلاکار په توګه، د احمد شاه بابا د علمي او ادبي ټولنې،
دملي هیندارې د مشر په توګه خپل ادبي او فرهنگي هلوځلو ته پاینه ورکړه. ده
ترپایه له بیلابیلو رسنیو سره اړیکې درلودل، او په ټولو علمي، ادبي او

فرهنگي ناستو ، پوهنغونډو او بنډارونو کې کارنده ونډه اخيسته او دهیواد او نړۍ پر بېلابېلو مسایلو په پوره علمي او منطقي واک او ځواک ویناوې اورولې . له امری کا ژغ ، بي بي سي او نورو راډیوگانو سره یې هم خپل اندو واند شریکاوو او پر بېلابېلو سکالوو یې ورسره مرکې ترسره کولې . بخرکي صاحب له دې هر څه سره سره یو دروند خوی به ، نیک چلندی ، زړه سواندی ، د ټینګ هوډ خاوند وو . دغه نوم یالی د (۲۰۰۳) ز. کال د (۸۳) کلو په عمر دخپل پاک سپېڅلی زړه په درې دوسره په هالی بند کې له نړۍ څخه د تل لپاره سترگې پټې کړې .

روح دې یې بناد وي !

د ده له مرگه وروسته د ټولورسنيو ، راډیوگانو ، تلویزونونو ، مجلو ، ورځپاڼو ، له خوا د ډیرو سترولی کوالو ، شاعرانو او ملي شخصیتونو له خوا د خواخوږۍ او خواشینۍ پیغامونه خپاره شول . په جنازه کې یې له درستې اروپا څخه دوستانو او مینه والو برخه واخيسته ، او خپل د خواخوږۍ پیغامونه یې واورول ، او همدارنگه یې په هیواد کې دننه او بهر د ده د مړینې په اړه ټولو یارانو او دوستانو فاتحې واخيستې . ننګیالی بخرکې ، چې یو تکړه لی کوال او شاعر دی ، او د محمد علم بخرکي زوی دی ، خپلې ساندي د شعر په ژبه داسې انځورلې دي :

د بابا ویرنه

داميد خرک دآرمان

غروب

اوبنکه دبانووه دبانو پرسرچي ولاړه

پرخه دگلاب وه په سهارکې راڅه ولاړه

نغمه ديوبلبل سوه په گل بڼې کې راڅه ولاړه

ورانگه دافق وه په په شفق کې راڅه ولاړه

باغچه وه دنرگيسو په خزان کې راڅه ولاړه

ډيوه وه په مجلس کې په رڼاکې راڅه ولاړه

کشکې په گرمۍ دمحبت نه وای پوه سوی

لمبه دگرداب بله په گرداب کې راڅه ولاړه

بخرکی دسکرو تپو په انگارکې راڅه ولاړه

توده يې دا حجره کره په آرمان کې راڅه ولاړه

اوس به موپر مينه يو بخرکی څوک روښانه کړي

خرک دروښنائې سوه په لمبو کې راڅه ولاړه

وږمه وه چي پرباغ به يې هميش خيال او نظرؤ
وږمه دپسرلي وه په نغمو كې راڅه ولاړه
اوبنكې مې دننگ پرمخ روڼې ، روڼې رواني دي
ولاړه خاطر سوه په لحظو كې راڅه ولاړه
اوبنكه دبانووه دبانو پرسرچي ولاړه
پرخه دگلاب وه په سهار كې راڅه ولاړه



داروآبناد محمد علم بڅرکي قبر او ډبرليک د بناغلي ننگيالي بڅرکي له خوا جوړ شوی دی .

څلوريزه

مځکي وتاته مو سپارلی امانت يې ساته
دلته لوړ انسان بنځ سوی په عزت يې ساته
د جهانہ گيله مند دی مرور ځيني راغلی
دې هيواد کې مهاجر دی په حرمت يې ساته
شاعر: ننگيالی بڅرکی
ترتيب کوونکی: عبدالقادر مسعود

په ډیر درنښت او ادبي مینه : انجنیر عبدالقادر مسعود